

ಶ್ರೀಲಲಿತಾಷ್ಟೋತ್ತರಶತನಾಮದಿವ್ಯಸ್ತೋತ್ರಮ್

{|| ಶ್ರೀಲಲಿತಾಷ್ಟೋತ್ತರಶತನಾಮದಿವ್ಯಸ್ತೋತ್ರಮ್ ||}

|| ಶ್ರೀಃ ||

|| ಅಥ ಶ್ರೀಲಲಿತಾಷ್ಟೋತ್ತರಶತನಾಮದಿವ್ಯಸ್ತೋತ್ರಮ್ ||

ಶಿವಪ್ರಿಯಾಶಿವಾರಾಧ್ಯಾ ಶಿವೇಷ್ಟಾ ಶಿವಕೋಮಲಾ |

ಶಿವೋತ್ಸವಾ ಶಿವರಸಾ ಶಿವದಿವ್ಯಶಿಖಾಮಣಿಃ || ೧ ||

ಶಿವಪೂರ್ಣಾ ಶಿವಘನಾ ಶಿವಸ್ಥಾ ಶಿವವಲ್ಲಭಾ |

ಶಿವಾಭಿನ್ನಾ ಶಿವಾರ್ಥಾಂಗ್ನಿ ಶಿವಾಧೀನಾ ಶಿವಂಕರೀ || ೨ ||

ಶಿವನಾಮಜಪಾಸಕ್ತಾ ಶಿವಸಾಂನಿಧ್ಯಕಾರಿಣೀ |

ಶಿವಶಕ್ತಿಃ ಶಿವಾಧ್ಯಕ್ಷಾ ಶಿವಕಾಮೇಶ್ವರೀ ಶಿವಾ || ೩ ||

ಶಿವಯೋಗೀಶ್ವರೀದೇವೀ ಶಿವಾಜ್ಞಾ ವಶವರ್ತಿನೀ |

ಶಿವವಿದ್ಯಾತಿನಿಪುಣಾ ಶಿವಪಞ್ಚಾಕ್ಷರಪ್ರಿಯಾ || ೪ ||

ಶಿವಸೌಭಾಗ್ಯಸಮ್ಪನ್ನಾ ಶಿವಕೈಚ್ಛಯಕಾರಿಣೀ |

ಶಿವಾಚ್ಯುಸ್ಥಾ ಶಿವಾಸಕ್ತಾ ಶಿವಕೈವಲ್ಯದಾಯಿನೀ || ೫ ||

ಶಿವಕ್ರೀಡಾ ಶಿವನಿಧಿಃ ಶಿವಾಶ್ರಯಸಮನ್ವಿತಾ |

ಶಿವಲೀಲಾ ಶಿವಕಲಾ ಶಿವಕಾಂತಾ ಶಿವಪ್ರದಾ || ೬ ||

ಶಿವಶ್ರೀಲಲಿತಾದೇವೀ ಶಿವಸ್ಯ ನಯನಾಮೃತಾ |

ಶಿವಚಿಂತಾಮಣಿಪದಾ ಶಿವಸ್ಯ ಹೃದಯೋಜ್ವಲಾ || ೭ ||

ಶಿವೋತ್ತಮಾ ಶಿವಾಕಾರಾ ಶಿವಕಾಮಪ್ರಪೂರಿಣೀ ।
ಶಿವಲಿಂಗಾರ್ಚನಪರಾ ಶಿವಾಲಿಂಗನಕೌತುಕೀ ॥ ೮ ॥

ಶಿವಾಲೋಕನಸಂತುಷ್ಟಾ ಶಿವಲೋಕನಿವಾಸಿನೀ ।
ಶಿವಕೈಲಾಸನಗರಸ್ವಾಮಿನೀ ಶಿವರಂಜಿನೀ ॥ ೯ ॥

ಶಿವಸ್ಯಾಹೋಪುರುಷಿಕಾ ಶಿವಸಂಕಲ್ಪಪೂರಕಾ ।
ಶಿವಸೌಂದರ್ಯಸರ್ವಾಂಗೈ ಶಿವಸೌಭಾಗ್ಯದಾಯಿನೀ ॥ ೧೦ ॥

ಶಿವಶಬ್ದೈಕನಿರತಾ ಶಿವಧ್ಯಾನಪರಾಯಣಾ ।
ಶಿವಭಕ್ತೈಕಸುಲಭಾ ಶಿವಭಕ್ತಜನಪ್ರಿಯಾ ॥ ೧೧ ॥

ಶಿವಾನುಗ್ರಹಸಮ್ಪೂರ್ಣಾ ಶಿವಾನಂದರಸಾಣ್ಡಾ ।
ಶಿವಪ್ರಕಾಶಸಂತುಷ್ಟಾ ಶಿವಶೈಲಕುಮಾರಿಕಾ ॥ ೧೨ ॥

ಶಿವಾಸ್ಯಪಚ್ಚುಚಾರ್ಕಾಭಾ ಶಿವಾಂತಃಪುರವಾಸಿನೀ ।
ಶಿವಜೀವಾತುಕಲಿಕಾ ಶಿವಪುಣ್ಯಪರಂಪರಾ ॥ ೧೩ ॥

ಶಿವಾಕ್ಷಮಾಲಾಸಂತ್ಯಪ್ತಾ ಶಿವನಿತ್ಯಮನೋಹರಾ ।
ಶಿವಭಕ್ತಶಿವಚ್ಛಾನಪ್ರದಾ ಶಿವವಿಲಾಸಿನೀ ॥ ೧೪ ॥

ಶಿವಸಂಮೋಹನಕರೀ ಶಿವಸಾಂರಾಜ್ಯಶಾಲಿನೀ ।
ಶಿವಸಾಕ್ಷಾದ್ಭ್ರಹ್ಮವಿದ್ಯಾ ಶಿವತಾಣ್ಡವಸಾಕ್ಷಿಣೀ ॥ ೧೫ ॥

ಶಿವಾಗಮಾರ್ಥತತ್ತ್ವಜ್ಞಾ ಶಿವಮಾನ್ಯಾ ಶಿವಾತ್ಮಿಕಾ ।
ಶಿವಕಾರ್ಯೈಕಚತುರಾ ಶಿವಶಾಸ್ತ್ರಪ್ರವರ್ತಕಾ ॥ ೧೬ ॥

ಶಿವಪ್ರಸಾದಜನನೀ ಶಿವಸ್ಯ ಹಿತಕಾರಿಣೀ ।

ಶಿವೋಜ್ವಲಾ ಶಿವಜ್ಯೋತಿಃ ಶಿವಭೋಗಸುಖಂಕರೀ ॥ ೧೭ ॥

ಶಿವಸ್ಯ ನಿತ್ಯತರುಣೀ ಶಿವಕಲ್ಪಕವಲ್ಲರೀ ।

ಶಿವಬಿಲ್ವಾರ್ಚನಕರೀ ಶಿವಭಕ್ತಾರ್ತಿಭಿಜ್ಜನೀ ॥ ೧೮ ॥

ಶಿವಾಕ್ಷಿಕುಮುದಜ್ಯೋತ್ಸ್ನಾ ಶಿವಶ್ರೀಕರುಣಾಕರಾ ।

ಶಿವಾನಂದಸುಧಾಪೂರ್ಣಾ ಶಿವಭಾಗ್ಯಾಭಿಚಂದ್ರಿಕಾ ॥ ೧೯ ॥

ಶಿವಶಕ್ತಿಶೈಲಲಿತಾ ಶಿವಕ್ರೀಡಾರಸೋಜ್ವಲಾ ।

ಶಿವಪ್ರೇಮಮಹಾರತ್ನಕಾರಿಣ್ಯಕಲಶಸ್ತನೀ ॥ ೨೦ ॥

ಶಿವಲಾಲಿತಳಾಕ್ಷಾದ್ರಚರಣಾಂಬುಜಕೋಮಲಾ ।

ಶಿವಚಿತ್ತೈಕಹರಣವ್ಯಾಲೋಲಘನವೇಣಿಕಾ ॥ ೨೧ ॥

ಶಿವಾಭೀಷ್ಟಪ್ರದಾನಶ್ರೀಕಲ್ಪವಲ್ಲೀಕರಾಂಬುಜಾ ।

ಶಿವೇತರಮಹಾತಾಪನಿರ್ಮೂಲಾಮೃತವರ್ಷಿಣೀ ॥ ೨೨ ॥

ಶಿವಯೋಗೀಂದ್ರ ದುರ್ವಾಸಮಹಿಮ್ನಸ್ತುತಿತೋಷಿತಾ ।

ಶಿವಸಮ್ಪೂರ್ಣವಿಮಲಜ್ಞಾನದುಗ್ಧಾಭಿಶಾಯಿನೀ ॥ ೨೩ ॥

ಶಿವಭಕ್ತಾಗ್ರಗಣ್ಯೇಶವಿಷ್ಣುಬ್ರಹ್ಮೇಂದ್ರವಂದಿತಾ ।

ಶಿವಮಾಯಾಸಮಾಕ್ರಾಂತಮಹಿಷಾಸುರಮರ್ದಿನೀ ।

ಶಿವದತ್ತಬಲೋನ್ಮತ್ತಶುಮ್ಭಾದ್ಯಸುರನಾಶಿನೀ ॥ ೨೪ ॥

ಶಿವದ್ವಿಜಾರ್ಭಕಸ್ತನ್ಯಜ್ಞಾನಕ್ಷೀರಪ್ರದಾಯಿನೀ ।

ಶಿವಾತಿಪ್ರಿಯಭಕ್ತಾದಿನಂದಿಭೃಂಗಿರಿಟಿಸ್ತುತಾ || ೨೫ ||

ಶಿವಾನಲಸಮುದ್ಭೂತಭಸ್ಮೋದ್ಭೂಲಿತವಿಗ್ರಹಾ |

ಶಿವಜ್ಞಾನಾಭಿಪಾರಜ್ಞಮಹಾತ್ರಿಪುರಸುಂದರೀ || ೨೬ ||

ಇತ್ಯೇತಲ್ಲಲಿತಾನಾಮ್ನಾ ಮಷ್ಟೋತ್ತರಶತಂ ಮುನೇ |

ಅನೇಕಜನ್ಮಪಾಪಘ್ನಂ ಲಲಿತಾಪ್ರೀತಿದಾಯಕಮ್ || ೨೭ ||

ಸರ್ವೈಶ್ವರ್ಯಪ್ರದಂ ನೃಣಾಮಾಧಿವ್ಯಾಧಿನಿವಾರಣಮ್ |

ಯೋ ಮರ್ತ್ಯಃ ಪಠತೇ ನಿತ್ಯಂ ಸರ್ವಾನ್ಯಾಮಾನವಾಪ್ನುಯಾತ್ || ೨೮ ||

ಇತಿಶ್ರೀಲಲಿತೋಪಾಖ್ಯಾನೇ ಸ್ತೋತ್ರಖಣ್ಡೇ ಶ್ರೀಲಲಿತಾಷ್ಟೋತ್ತರ-

ಶತನಾಮಸ್ತೋತ್ರಂ ಸಮ್ಪೂರ್ಣಮ್ ||

Encoded and proofread by N. Balasubramanian bbalu@satyam.net.in

Please send corrections to sanskrit@cheerful.com

Last updated ತೆoday

<http://sanskritdocuments.org>

Lalita Ashtottara Shatanama Stotram 2 Lyrics in Kannada PDF

% File name : lalita108.itx

% Category : aShTottaraShatanAma

% Location : doc_devii

% Language : Sanskrit

% Subject : philosophy/hinduism/religion

% Translated by : N.Balasubramanian bbalu@satyam.net.in

% Latest update : December 10, 2003, November 20, 2011

% Send corrections to : Sanskrit@cheerful.com

% Site access : <http://sanskritdocuments.org>

%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website